



अतीत को देखते रहना व्यर्थ है, जब तक उस अतीत पर गर्व करवे योग्य भविष्य के निर्माण के लिए कार्य न किया जाए।

- लाला लाजपत राय

बरेली के प्रमुख समाचार

- किशोरी से छेड़छाड़ के दोषी को तीन वर्ष कैद-11
- हर बार बारिश की यही कहानी, कई जगह घुटने भर पानी-111
- नई दूरबीन ग्रहों की गतिविधियों का अध्ययन करने में सक्षम-1V

बरेली, मंगलवार,5 अगस्त 2025



सिटी ब्रीफ

कांवड़ यात्रा की पाबंदियां हटने से बस यात्री बढ़ने की उम्मीद

बरेली, अमृत विचार : सावन का आखिरी सोमवार बीतने और कांवड़ यात्रा की पाबंदियां हटने से रोडवेज बसों में यात्रियों की संख्या बढ़ने की उम्मीद है। दरअसल, रूट डायवर्जन की वजह से यात्री ट्रेनों का रुख कर रहे थे। इससे परिवहन निगम को काफी बाधा हुआ। वहीं, किराया अधिक चुकाने की वजह से यात्रियों पर भी बोझ पड़ा। बरेली से दिल्ली और बदायूं की बसों के रूट डायवर्जन और टिकट महंगा होने से अधिकतर यात्री ट्रेनों से सफर कर रहे थे। सोमवार शाम से रूट डायवर्जन पूरी तरह खत्म होने से रोडवेज बसों में दिल्ली और बदायूं रूट पर यात्रियों की संख्या बढ़ेगी। पुराना बस स्टैंड से दिल्ली के अलावा बदायूं, आगरा और उत्तराखंड के लिए बसें जाती हैं, जबकि सैटेलाइट बस स्टैंड से लखनऊ और पीलीभीत रूट पर बसों का संचालन रहता है। इसके अलावा बाहरी बसें भी लगातार यात्रियों को बेठाती हैं। आरएम दीपक चौधरी का कहना है कि रूट डायवर्जन हटने के बाद पहले के मुकाबले जहां सवारी दुगुना मिलने की उम्मीद है, वहीं, यात्रियों का सफर भी आसान हो जाएगा।

रक्षाबंधन पर आज से अभियान चलाएगा एफएसडीए

बरेली, अमृत विचार : रक्षाबंधन पर मिलावटी मिठाई की रोकथाम के लिए एफएसडीए मंगलवार से अभियान चलाएगा। इसके लिए चार टीमें गठित की गई हैं। टीमें मिठाई और अन्य खाद्य पदार्थों का सैपल लेंगी। हालांकि सैपल की रिपोर्ट बाद में ही आएगी और तब तक लोग मिठाई खा चुके होंगे। विभागीय अधिकारियों के अनुसार खाद्य पदार्थों की जांच करने को मंडलीय प्रयोगशाला अभी आरंभ नहीं हो सकी है। ऐसे में खाद्य पदार्थों के सैपल जांच के लिए बाहर भेजे जा रहे हैं जिससे रिपोर्ट आने में समय लगता है।

प्रवीण जौहरी बने कलेक्ट्रेट के प्रशासनिक अधिकारी

बरेली, अमृत विचार : कलेक्ट्रेट के प्रशासनिक अधिकारी मुन्ना लाल के सेवानिवृत्त होने के बाद रिक्त पद पर डीएम के आदेश पर एडीएम प्रशासन पूर्णिमा सिंह ने आवंला तहसील में तैनात प्रवीण कुमार जौहरी को तैनात किया है। एडीएम प्रशासन ने सोमवार को आदेश जारी करते हुए कहा है कि प्रवीण कुमार जौहरी अपने कार्य के साथ सामान्य सहायक के पटल का कार्य भी संपादित करेंगे।

बरेली जंक्शन से 10 साल में नहीं शुरू हुई कोई नई ट्रेन

कार्यालय संवाददाता, बरेली

अमृत विचार : उत्तर रेलवे के प्रमुख स्टेशनों में शुमार बरेली जंक्शन से पिछले एक दशक से कोई भी नई ट्रेन शुरू नहीं की गई है। आखिरी बार वर्ष 2014 में यहां से महाकाल एक्सप्रेस की शुरुआत हुई थी, लेकिन इसके बाद से यात्री सुविधाओं के विस्तार के नाम पर सिर्फ योजनाएं ही बनीं, जिनका अब तक क्रियान्वयन नहीं हुआ है।

रेलवे अधिकारियों के अनुसार, बरेली जंक्शन से नई ट्रेनों के संचालन में सबसे बड़ी बाधा अतिरिक्त वाशिंग लाइन की अनुपलब्धता है। जिससे साप्ताहिक ट्रेनों के फेरों में भी बड़ोतरी संभव नहीं हो पा रही है। यात्रियों को रोजाना भीड़भाड़ और सुविधाओं की कमी से जूझना पड़ता है। जानकारी के अनुसार, एक ट्रेन के मेंटिनेंस में

● बरेली स्टेशन से उज्जैन के लिए 2014 में चलाई गई थी महाकाल एक्सप्रेस

लगभग छह घंटे का समय लगता है। हालांकि, 26 करोड़ रुपये की वाशिंग लाइन परियोजना प्रस्तावित है, लेकिन अब तक काम शुरू नहीं हो सका है।

बरेली रेलवे स्टेशन पर फिलहाल चार प्लेटफार्मों से ही ट्रेनों का संचालन हो रहा है। वर्तमान में स्टेशन पर प्रतिदिन 90 से अधिक ट्रेनें गुजरती हैं। इनमें से पांच एक्सप्रेस और छह पैसेंजर ट्रेनें ही बरेली से चलती हैं। कई बार ये भी यात्रा के लिहाज से अनुपलब्ध होती हैं। यह स्थिति शहर के यात्रियों के लिए निराशाजनक है। जनप्रतिनिधियों और व्यापारिक संगठनों ने रेलवे से नई ट्रेनों की मांग कई बार उठाई है, लेकिन ठोस पहल नहीं हुई है।

शिविरों में गलत टैक्स बिलों का होगा सुधार

बरेली, अमृत विचार : नगर निगम के टैक्स विभाग ने विभिन्न जगहों पर हाउस टैक्स शिविर लगाने का रोस्टर जारी किया है। इनमें टैक्स जमा करने और गलत बिलों में सुधार किया जाएगा। शिविर सुबह 10 से दोपहर 2 बजे तक लंगे।

रोस्टर के अनुसार 6 व 8 अगस्त को वार्ड 16 में किशन बैंक्वेट हाल, वार्ड 5 में ललिता देवी मंदिर, वार्ड 11 में पार्षद छंगमाल मौर्य के कार्यालय, 11 को वार्ड 42 में, वार्ड 67 में राजेंद्र नगर आवास विकास, 13 को वार्ड 8 में सतीपुर चौराहा, 18 को वार्ड 55 में प्रताप बरात घर और वार्ड 54 में, 20 को वार्ड 66 में, वार्ड 71 में, 22 को वार्ड 10 में मुंशी नगर, वार्ड 7 में, 27 को वार्ड 36 दुगावाड़ी, वार्ड 78 में, 29 को वार्ड 48 में सूरज मुखी इंटर कॉलेज में शिविर का आयोजन किया जाएगा।

मोलेनाथ का जलामिषेक...



सावन के आखिरी सोमवार को त्रिवटीनाथ मंदिर में भगवान शिव पर जलामिषेक करते भक्त।

● अमृत विचार

सीएम योगी कल आएंगे बरेली, सवा छह हजार को नौकरी मिलेगी

मंडलीय समीक्षा बैठक में कानून व्यवस्था और विकास कार्यों की समीक्षा के साथ ही बरेली कॉलेज मैदान पर जनसभा को भी करेंगे संबोधित

कार्यालय संवाददाता, बरेली

अमृत विचार : मुख्यमंत्री योगी आदित्यनाथ का 6 अगस्त को बरेली आगमन का कार्यक्रम निर्धारित हो गया है। मंडलीय समीक्षा बैठक और बरेली कॉलेज मैदान पर जनसभा को संबोधित करने के साथ ही मुख्यमंत्री रोजगार मेला का उद्घाटन करेंगे और मेले में चयनित पांच अभ्यर्थियों को नियुक्ति पत्र भी बांटेगे। रोजगार मेले में सवा छह हजार युवाओं को नौकरी देने की तैयारी की गई है। इतनी रिक्तियों को भरने के लिए निजी क्षेत्र की प्रतिष्ठित 100 कंपनियां रोजगार मेले में प्रतिभाग करेंगी।

मुख्यमंत्री योगी आदित्यनाथ ने एक बार फिर मंडलों में पहुंच कर विकास कार्यों की समीक्षा का अभियान शुरू किया है। मुख्यमंत्री छह अगस्त को बरेली मंडल के विकास कार्यों की समीक्षा करने के लिए पहुंचेंगे। मुख्यमंत्री चार सौ करोड़ से अधिक की परियोजनाओं का लोकार्पण और शिलान्यास करेंगे। जनसभा को भी संबोधित करेंगे। करीब 20 हजार लोगों की भीड़ जुटने के इंतजाम किए गए हैं। मुख्यमंत्री समीक्षा बैठक के साथ ही बरेली कॉलेज मैदान पर आयोजित किए जा रहे रोजगार मेले में रोजगार पाए युवाओं को नौकरियों के प्रमाण पत्र वितरित करेंगे। जिलाधिकारी



बरेली कॉलेज में सीएम के कार्यक्रम की तैयारियां देखते डीएम व एसएसपी।

- **रोजगार मेले में 10 हजार अभ्यर्थियों के पहुंचने की जताई गई संभावना**
- **करीब सौ कंपनियां रोजगार मेले में प्रतिभाग कर अभ्यर्थियों का चयन करेंगी**

अविनाश सिंह ने रोजगार मेले को सफ़लता से संपन्न कराने के लिए 12 अफसरों को जिम्मेदारी सौंपी है।

डीएम ने बताया कि 6 अगस्त की सुबह करीब 10 बजे से बरेली कॉलेज मैदान पर क्षेत्रीय सेवायोजन कार्यालय और बरेली कॉलेज, बरेली के संयुक्त तत्वावधान में रोजगार मेला आयोजित होगा। इसमें 6275 रिक्तियों के सापेक्ष 10 हजार अभ्यर्थियों के शामिल की संभावना है। वहीं, मुख्यमंत्री के आगमन के



जनप्रतिनिधियों के साथ बैठक करती कमिश्नर सीमा अग्रवाल।

● अमृत विचार

मुख्यमंत्री बरेली में तीन घंटे रहेंगे, कमिश्नर ने जनप्रतिनिधियों संग की चर्चा

बरेली, अमृत विचार : कमिश्नर सीमा अग्रवाल ने सोमवार की देर शाम अपने कार्यालय में वनमंत्री डॉ. अरुण कुमार समेत अन्य जनप्रतिनिधियों और भाजपा के जिलाध्यक्षों के साथ बैठक की। कमिश्नर ने सभी को मुख्यमंत्री के 6 अगस्त के कार्यक्रम की पूरी जानकारी दी। कमिश्नर ने जनप्रतिनिधियों को बताया कि मुख्यमंत्री सुबह करीब 10.30 बजे तक बरेली पहुंच जाएंगे। बरेली कॉलेज के कार्यक्रम के बाद सर्किट हाउस में जनप्रतिनिधियों के साथ वार्ता करेंगे। वहीं मंडलीय समीक्षा बैठक करेंगे। दोपहर में लंच भी है। मुख्यमंत्री दोपहर में करीब 2.30 बजे तक बरेली से मुरादाबाद रवाना हो जाएंगे। बैठक में विधायक संजीव अग्रवाल, डॉ. राघवेंद्र शर्मा, डॉ. एमपी आर्य, डॉ. डीसी वर्मा, एमएलसी बहोरन लाल मौर्य, एमएलसी कुंवर महाराज सिंह, भाजपा महानगर अध्यक्ष अधीर सक्सेना, बरेली जिलाध्यक्ष सोमपाल शर्मा, आवंला जिलाध्यक्ष आदेश प्रताप सिंह के अलावा जिलाधिकारी अविनाश सिंह, अपर आयुक्त प्रशासन प्रीति जायसवाल, सिटी मजिस्ट्रेट अलंकार अग्निहोत्री आदि मौजूद रहे। जनपद के प्रभारी मंत्री एवं सहकारिता विभाग के राज्य मंत्री (स्वतंत्र प्रभार) जेपीएस राठौर के बरेली आगमन का दो दिवसीय कार्यक्रम सोमवार को आ गया। जेपीएस राठौर मंगलवार की देर शाम सर्किट हाउस पहुंचेंगे। जनप्रतिनिधियों और पार्टी के वरिष्ठ पदाधिकारियों से वार्ता करेंगे। इसके बाद बुधवार को मुख्यमंत्री के साथ कार्यक्रम में रहेंगे। वहीं, वित्तमंत्री सुरेश खन्ना बुधवार सुबह करीब 10 बजे सर्किट हाउस पहुंचेंगे। सर्किट हाउस में मुख्यमंत्री की अध्यक्षता में होने वाली लोक निर्माण विभाग, पर्यटन विभाग, नगर विकास विभाग की कार्ययोजना के संबंध में बैठक में प्रतिभाग करेंगे।

महेंनजर पुलिस प्रशासनिक अफसर अलर्ट मोड में आ गए हैं। डीएम, एसएसपी से लेकर कमिश्नर और

डीआईजी व्यवस्थाएं बनाने में जुटे हैं। बरेली कॉलेज के मैदान में तीन पंडाल बनवाए जा रहे हैं। डीएम

और एसएसपी ने सोमवार सुबह से शाम तक कई बार कार्यक्रम स्थल पर पहुंचकर व्यवस्थाएं भी परखीं।

शहर में कल लागू रहेगा रूट डायवर्जन, भारी और छोटे वाहनों के प्रवेश पर भी प्रतिबंध

कार्यालय संवाददाता, बरेली

अमृत विचार : मुख्यमंत्री योगी आदित्यनाथ के बरेली कॉलेज में प्रस्तावित कार्यक्रम की वजह से बुधवार को सुबह 6 से कार्यक्रम समाप्त तक शहर में रूट डायवर्जन लागू रहेगा और भारी वाहनों का प्रवेश प्रतिबंधित रहेगा।

एसपी ट्रैफिक मो. अकमल खान ने बताया कि परसाखेड़ा रोड नंबर 1, विलबा पुल, नवदिया झादा, ट्रांसपोर्टनगर, रामगंगा तिराहा,

बुखारा मोड़ से कोई भी भारी वाहन शहर की तरफ प्रवेश नहीं करेगा। इसके अलावा दिल्ली और रामपुर की तरफ से आकर बदायूं को ओर जाने वाले भारी वाहन और रोडवेज बसें झुमका तिराहे से बड़ा बाईपास से विलवा, विलयधाम, नवदिया झादा, फरीदपुर से फतेहगंज पूर्वी से दातागंज से देवचरा से भमोरा होते हुए आएंगे और जाएंगे। नैनीताल और पीलीभीत रोड की तरफ से आने वाले भारी वाहन और रोडवेज बसें भी इसी मार्ग से जा सकेंगी। दिल्ली और रामपुर की

● सुबह 6 बजे से कार्यक्रम समाप्त होने तक शहर में नहीं घुस सकेंगे भारी वाहन

तरफ से आकर लखनऊ की तरफ जाने वाले भारी वाहन और रोडवेज बसें बड़ा बाईपास से झुमका तिराहा, विलबा, विलयधाम, फरीदपुर, फतेहगंज पूर्वी होकर जाएंगे। इसी तरह लखनऊ की तरफ से दिल्ली जाने वाले भारी वाहन फरीदपुर, इन्वर्टिस तिराहा होते हुए बड़ा बाईपास से जा सकेंगे।

जनसभा में आने वाले वाहन इन रास्तों से गुजरेंगे

पीलीभीत और नैनीताल रोड की तरफ से जनसभा में आने वाली बसें और अन्य वाहन 100 फुट पूर्वी और डेलापीर से सेलेक्शन प्लांट, सूद धर्मकाटा, महादेव पुल, नावली, पटेल चौक होते हुए बरेली कॉलेज पश्चिमी गेट तक आएंगी। वहीं रामपुर की तरफ से जनसभा में आने वाली बसें व वाहन मिनी बाईपास से चौपुला पुल, पटेल चौक होते हुए बरेली कॉलेज पश्चिमी गेट तक आकर रैली वाले व्यक्तियों को छोड़कर पार्किंग में जाएंगी। सैटेलाइट की तरफ से जनसभा में आने वाली बसें शहामतगंज चौराहा होते हुए बरेली कॉलेज पश्चिमी गेट तक आएंगी।

बदायूं की तरफ से आने वाले भारी वाहन भमोरा से देवचरा चौराहा से दातागंज, फतेहगंज पूर्वी से इन्वर्टिस

और लखनऊ की तरफ से आने वाली रोडवेज बसें इन्वर्टिस तिराहे से सैटेलाइट बस अड्डे पर आएंगी। दिल्ली, रामपुर, नैनीताल, पीलीभीत रोड से आने वाली रोडवेज बसें झुमका तिराहा, विलवा, विलयधाम, इन्वर्टिस तिराहा होते हुए सैटेलाइट बस अड्डे तक आएंगे। पुराने बस अड्डे से सभी बसों का संचालन बंद रहेगा। शहर में छोटे वाहनों के लिए लागू रहेगा डायवर्जन: इज्जतनगर, डेलापीर, सौ फुट पूर्वी की तरफ से आने वाले छोटे वाहन सौ फुट पूर्वी,

सुरेश शर्मा नगर, बीसलपुर तिराहा से सैटेलाइट से कैट क्षेत्र में होकर जंक्शन तिराहा जा सकेंगे। शहामतगंज चौराहा और ईंट पजाया से कोई भी चार पहिया वाहन, ऑटो, ई-रिक्शा बरेली कॉलेज की तरफ, बियावान कोटी, बिजलीघर तिराहे से, अक्षय विहार तिराहे से, कैट और सुधीर जैन चौक से सर्किट हाउस चौराहा और दामोदर पार्क की तरफ व सिटी सब्जी मंडी चौपुला पुल से नहीं जाएंगी। सभी वाहन पटेल चौक की तरफ से जाएंगे।

विद्यार्थियों को टैबलेट भी वितरित करेंगे सीएम

बरेली, अमृत विचार : बरेली कॉलेज में मुख्यमंत्री के हाथों विद्यार्थियों को टैबलेट वितरण करने का भी कार्यक्रम प्रस्तावित है। एमए, एमकॉम, एमलिव, एमएससी, एमएड और पीएचडी के जिन विद्यार्थियों ने डिजिटल शक्ति पोर्टल पर आधार सत्यापन कर लिया है, उन्हें टैबलेट दिए जाएंगे। ऐसे विद्यार्थियों को कार्यक्रम के लिए आवश्यक सत्यापन के लिए मंगलवार को सुबह 11:30 बजे बरेली कॉलेज के कार्यालय में कमरा नंबर 39 में पहुंचना होगा। सत्यापन के लिए सभी छात्र-छात्राएं अपना आधार कार्ड, परिचय पत्र, अंतिम वर्ष की मार्कशीट, फीस रसीद और दो पासपोर्ट साइज के फोटोग्राफ लाने होंगे।

रेल मदद एप बना संकटमोचक

महिला का सुरक्षित प्रसव हुआ

कार्यालय संवाददाता, बरेली

अमृत विचार : पूर्वोत्तर रेलवे इज्जतनगर मंडल का रेल मदद एप 19409 साबरमती-थावे एक्सप्रेस में यात्रा कर रहे एक दंपती के लिए संकटमोचक बनकर सामने आया। कोच बी-4 की सीट संख्या 39 और 40 पर जावेद अपनी गर्भवती पत्नी आफरीन बानो (28) के साथ यात्रा कर रहे थे। यात्रा के दौरान आफरीन को तेज प्रसव पीड़ा हुई। जावेद ने तुरंत हेल्पलाइन नंबर 139 पर कॉल कर इज्जतनगर मंडल के वाणिज्य नियंत्रक कक्ष को सूचित किया।

मुख्य विचार्य निरीक्षक भुवनेश सक्सेना ने मामले की गंभीरता को

समझते हुए यात्री को आश्वस्त किया और कासगंज स्टेशन पर चिकित्सा सहायता की तत्काल व्यवस्था कराई। ट्रेन टिकट निरीक्षक मनोज ने कोच में पहुंचकर महिला को सांत्वना दी और स्थिति को संभाला। जैसे ही ट्रेन कासगंज पहुंची और स्टेशन पर पहले से तैनात चिकित्सा अधिकारी, स्वास्थ्य कर्मियों और रेलकर्मियों की सहायता से महिला को एंबुलेंस को नजदीकी अस्पताल पहुंचाया गया। वहां सुरक्षित और सफलतापूर्वक प्रसव कराया गया और जच्चा-बच्चा दोनों स्वस्थ हैं। यात्री परिवार ने रेलवे की त्वरित और मानवीय सहायता के लिए गहरी सराहना और रेल कर्मचारियों का धन्यवाद किया।

उद्यमशीलता

कार्यालय संवाददाता, बरेली

अमृत विचार : मुख्यमंत्री युवा उद्यमी योजना में व्यवसाय शुरू करने को 100 से अधिक आइडिया सुझाए गए हैं, मगर जिले के युवाओं का रुझान सिर्फ चार तरह के उद्यम व्यवसाय में सबसे ज्यादा है।

कोई ब्यूटी पार्लर खोलने के लिए ऋणा मांग रहा है तो कोई सिलाई सेंटर, साइबर सेंटर और टेंट व्यवसाय के लिए। विभागीय आंकड़ों में चालू सत्र में 52 फीसदी आवेदन सिर्फ इन चार व्यवसाय से ही जुड़े आए हैं। एक जैसे व्यवसाय

● एक ही तरह के व्यवसाय के लिए आवेदनों की भरमार ने बढ़ाई अधिकारियों की चिंता

● **बिना गारंटी पांच लाख तक ऋण दे रही सरकार, अन्य व्यवसाय को प्रेरित कर रहे अक्सर**

के लिए आवेदनों की भरमार ने ऋणा स्वीकृत कराने में विभाग की भी मुश्किलें बढ़ा दी हैं। हालांकि अधिकारियों का दावा है युवाओं को योजना के तहत अन्य व्यवसाय शुरू करने के लिए भी प्रेरित किया जा रहा है।

बता दें, इस योजना के तहत

मुख्यमंत्री युवा उद्यमी योजना : ब्यूटी पार्लर, टेंट हाउस, साइबर और सिलाई सेंटर के लिए 52 फीसदी आवेदन

चार व्यवसायों के लिए आधे से ज्यादा आवेदक, बैंक भी असमंजस में

युवाओं को पांच लाख रुपये तक का ब्याज मुक्त ऋण बिना गारंटी प्रदान किया जाता है। योजना का उद्देश्य युवाओं को स्वरोजगार के अवसर प्रदान करना है और उन्हें आत्मनिर्भर बनाना है। लोन सिर्फ उन्हीं को मिलना है, जो खुद से कोई उत्पादन या सेवा प्रदान करने से जुड़ा व्यवसाय शुरू करना चाहते हैं। दोनों ही श्रेणियों में 100 से अधिक तरह के व्यवसाय शामिल हैं, मगर युवाओं का रुझान सिर्फ चार तरह के उद्यम व्यवसाय में सबसे ज्यादा है। युवतियां और महिलाएं ब्यूटी पार्लर, सिलाई सेंटर खोलने के लिए

सबसे अधिक आवेदन कर रही हैं। वहीं, युवक साइबर सेंटर और टेंट व्यवसाय को लेकर उत्साहित हैं। आंकड़ों पर गौर करें तो चालू सत्र 2025-26 में मुख्यमंत्री युवा उद्यमी योजना में 2700 के सापेक्ष तीन हजार से अधिक आवेदन आ चुके हैं। इसमें 923 आवेदन बैंकों को प्रेषित किए जा चुके हैं। प्राप्त आवेदनों में 52 फीसदी आवेदन सिर्फ उक्त चार व्यवसाय शुरू करने को आए हैं। ऐसे में बैंक और विभाग के सामने मुश्किल है कि वह एक जैसे व्यवसाय के लिए एक ही क्षेत्र में इतने आवेदन स्वीकृत कैसे

650 से ज्यादा आवेदन हुए रद्द

मुख्यमंत्री युवा उद्यमी योजना को लेकर शासन गंभीर है, वहीं स्थानीय स्तर पर अफसर भी कोई कसर नहीं छोड़ना चाहते हैं। इस कारण युवा आवेदन तो कर रहे हैं, लेकिन सही तरीके से प्रोजेक्ट रिपोर्ट न बनाने, व्यवसाय की पूरी जानकारी न होने और कई अन्य कारणों से उनके आवेदन पहले चरण में ही रद्द हो जा रहे हैं। इस सत्र में योजना के तहत करीब 650 आवेदनों को रद्द कर दिया गया है। इसके पीछे आवेदकों का सही कोटेशन न देना, योजना के बारे में पूरी जानकारी न रखना प्रमुख कारण है। कइयों के नंबर भी आवेदन के बाद से बंद चल रहे हैं, जिससे विभाग उनसे संपर्क ही नहीं कर पा रहा।

करे। उपायुक्त उद्योग विकास यादव का कहना है कि आवेदकों की रुचि और योग्यता को आधार बनाकर सत्यापन कराया जा रहा है। साथ ही उनको इलेक्ट्रिक, आटा चक्की समेत अन्य व्यवसाय शुरू करने के साथ ही इस कारोबार में फायदे गिनाए जा रहे हैं।

सिटी ब्रीफ

बुलेट और पांच लाख नहीं देने पर विवाहिता को पीटकर निकाला

बरेली, अमृत विचार : सिद्धार्थनगर निवासी एक महिला ने बताया कि उसका विवाह जुलाई 2024 में संजीव शर्मा निवासी कृष्णगंज कॉलोनी, थाना रामनगर, जिला नैनीताल के साथ हुई थी। इसके पिता ने शादी में 8 लाख रुपये खर्च किए थे। आरोप है कि शादी के बाद से ही उसके पति और ससुराल के लोग कम दहेज लाने की बात कहकर प्रताड़ित करने लगे। पति हर रोज शराब पीकर आता और मारपीट करता। इसके अलावा वह अपने छोटे भाई से संबंध बनाने को कहता। जब ससुरालियों से इसकी शिकायत की तो वह भी मारपीट करने लगे। ससुराल वाले बुलेट और कारोबार करने के लिए मायके से पांच लाख रुपये लाने का दबाव बनाने लगे। उसके मायके के लोग गए और बातचीत के बाद समझौता हो गया। आरोप है कि होली के दौरान 24 मार्च को उसका देवर उसके कमरे में घुस आया। ससुरालियों से शिकायत करने के बाद उन्होंने मारपीट करने बाद घर से निकाल दिया। महिला की शिकायत पर इज्जतनगर थाने में पति संजीव, देवर सुमित, ससुर कमल कुमार, सास वीना शर्मा, नंद राधा शर्मा निवासी नैनीताल उत्तराखंड के खिलाफ रिपोर्ट दर्ज की गई।

जीजा को अधमरा कर फेंकने वाला गिरफ्तार

बरेली, अमृत विचार : जीजा को पीटकर अधमरा करके फेंकने वाले साले को इज्जतनगर पुलिस ने गिरफ्तार करके सोमवार को जेल भेज दिया। इज्जतनगर थाना प्रभारी बिजेन्द्र सिंह ने बताया कि प्रेमराज को इज्जतनगर रेलवे स्टेशन के पास से गिरफ्तार कर लिया। प्रेमराज ने पृष्ठताछ में बताया कि उसने अपनी बहन साधना की शादी 15 साल पहले राजीव निवासी अक्सरी, थाना शाही हाल निवासी इज्जतनगर से की थी। उसके जीजा के संबंध दूसरी महिला से थे। बहन के फोन पर वह अपन भाइयों के साथ 21 जुलाई को उसके घर पहुंचे। जिसके बाद जीजा राजीव से झगड़ा होने के बाद उसके लाठी-डंडों से पीटा। उसके बाद वह बेहोश हो गया तो उसे मृत समझकर पुनापुर रोड पर फेंककर फरार हो गए। राजीव के पिता की तहरीर पर पुलिस ने रिपोर्ट दर्ज कर आरोपियों को तलाश शुरू कर दी थी।

SEXOLOGIST

आखिर कब तक शर्माते रहोगे



हर उम्र में जबरदस्त ताकत व रुकावट प्राप्त करें

शीघ्रपतन, शुक्राणुओं की कमी

मैं नीरज कुमार, आंवला निवासी हूं मैंने बचपन में अपने हाथों से अपना जीवन खराब कर लिया था काफी जगह इलाज कराया परन्तु कोई फायदा नहीं हुआ फिर मेरे दोस्त ने डा. शेख के बारे में बताया वहां मैंने 40 दिन इलाज कराया आज मैं पूरी तरह अपने वैवाहिक जीवन का आनंद उठा रहा हूं अगर आप भी नामर्दी, घात, स्वनदोष, शीघ्रपतन जैसी बिमारियों से परेशान हैं तो डाक्टर शेख से मिलकर बिमारियों से छुटकारा पायें।

मैं अकील खान, शाहजहांपुर निवासी हूं मुझे शीघ्रपतन की बिमारी थी। काफी नीम हकीमों से इलाज कराया परन्तु कोई फायदा नहीं हुआ मैं इस बिमारी के कारण अपनी घरवाली से भी आंख नहीं मिला पाता था। क्योंकि सेक्स के समय मेरा वीर्य एक या दो मिनिट में ही निकल जाता था जिस कारण घरवाली संतुष्ट नहीं हो पाती थी। फिर मैंने डा.शेख से सम्पर्क किया आज मैं पूरी तरीके से ठीक हूं मेरा दायिम तकरीबन 15 से 20 मिनिट बढ़ गया है।

मैं सतीश, उम्र 55 साल है मैं पीलीभीत निवासी हूं मुझे डायबिटीज है। डायबिटीज के कारण मेरा सेक्स पूरी तरह से खत्म हो गया था काफी इलाज कराया कोई फायदा नहीं हुआ फिर मैं डा. शेख से मिला। डा.शेख ने शुगर के साथ मुझे मर्दाना कमजोरी की दवा भी दी। आज मेरी शुगर भी कंट्रोल है और मर्दाना ताकत भी पुनः वापस आ गई है। आज मैं फिर से जवान हो गया हूं।

क्या आप यौन समस्याओं से परेशान हैं और इधर उधर इलाज करारक थक चुके हैं और इन बिमारियों को लार्डलाज समझ चुके हैं जैसे नामर्दी, घात, शीघ्रपतन, शुक्राणुओं की कमी, माहवारी का कम या ज्यादा आना, स्तनों का बड़ोला होना, जोड़ों का दर्द, शुगर, पेट रोग, किडनी रोग, हृदय रोग, निःसंतान दम्पति डा. शेख से सम्पर्क करें। डा. शेख के नाम से हिन्दुस्तान में 50 दवाखाने चल रहे हैं डा.शेख अपने मरीजों के लिये दवायें खुद तैयार करते हैं दवायें सप्ताह हर्बल फार्मसी में तैयार की जाती हैं। दवायें देश विदेश में लाखों मरीजों पर आजमाई हुई हैं। डा.शेख को अच्छे इलाज के लिए अनेकों अवार्ड मिल चुके है जैसे Gold Medelist, Best Sexologist in India, Pride of Country, Kohinoor A Tibb, Chikitasak Ratan, Asia’s Best Sexual Health Clinic

भारत प्रसिद्ध YouTube पर Search करें गोल्ड मेडेलिस्ट

Best Sexologist in India आयुर्वेद

मिलें हर मंगलवार

ईसाईयों की पुलिया बरेली

निकट सेटेलाइट बस स्टैंड

9837023223

आईएमए ब्लड बैंक के जरिये खून के अवैध कारोबार में चार गिरफ्तार

कार्यालय संवाददाता, बरेली

अमृत विचार : मजदूर, जरूरतमंद और नशेड़ी लोगों को पैसे का लालच देकर आईएमए ब्लड बैंक में खून निकलवाकर मंहगे दाम में बेचा जा रहा था। इसकी सूचना कोतवाली पुलिस को मिली। खून के कारोबार में आईएमए ब्लड बैंक के दो कर्मचारी भी शामिल थे। कोतवाली पुलिस ने रविवार की रात आईएमए ब्लड बैंक के बाहर से चार लोगों को गिरफ्तार कर लिया। एसपी सिटी मानुष पारीक ने सोमवार को अपने कार्यालय में



हिरासत में आरोपी और घटना की जानकारी देते एसपी सिटी मानुष पारीक।

पत्रकारों को बताया कि कोतवाली पुलिस को सूचना मिली कि क्षेत्र में कुछ लोग गरीब, मजदूर और नशा

करने वाले लोगों को पैसे का लालच देकर उनका खून निकलवाकर मंहगे दाम में बेचते हैं। इसके बाद

विनीत और अभय ब्लड बैंक में सफाई कर्मी हैं। हालांकि इयुटी के दौरान सभी कर्मचारियों के बाहर जाने पर प्रतिबंध है। स्टाफ के लोगों के लिए खाने-पीने का सामान लाने के लिए सफाईकर्मी बाहर जाते हैं। इस दौरान बाहरी लोगों से मिलीभगत हो सकती है। बैंक में कभी भी दोनो ने किसी भी स्टाफ व अधिकारी से ब्लड देने या दिलवाने को लेकर नहीं कहा था।

—डॉ. अंजु उप्पल, आईएमए ब्लड बैंक निदेशक

टीम को गठित करके उनकी तलाश में लगाया गया। टीम रविवार की रात आईएमए ब्लड बैंक के बाहर जाल बिछाया। इस दौरान दो लोग वहां मौजूद कुछ गरीब तबके के

लोगों को खून निकलवाने के लिए राजी कर रहे थे। इसके बाद टीम ने मौके से चार लोगों को गिरफ्तार कर लिया। इसमें दो आरोपी आईएमए ब्लड बैंक के सफाई कर्मचारी हैं। गिरफ्तार हुए लोगों में कोतवाली के आजमनगर के पुराना ताड़ीखाना निवासी प्रेमनाथ, प्रेमनगर के इंदिरा नगर निवासी धीरेन्द्र शर्मा, कैट के अभयपुर लाल फाटक निवासी अभय और विनीत शामिल हैं। गिरफ्तार करने वाली टीम में एसआई नितिन राणा, हेड कांस्टेबल रवाब मियां, जसवीर और कांस्टेबल निखिल कुमार शामिल रहे।

●एसपी सिटी के निर्देशन में कोतवाली पुलिस ने ब्लड बैंक के बाहर से पकड़ा गिरोह

●नशेड़ी और जरूरतमंदों का निकलवाते थे खून, आरोपियों में ब्लड बैंक के दो कर्मी भी शामिल

हाईस्कूल फेल है गिरोह का मास्टरमाइंड

पकड़े गए प्रेमनाथ ने पुलिस को पृष्ठताछ में बताया कि वह ईपीएफ कार्यालय के बाहर जूस का ठेला लगाता है। हाईस्कूल में वह फेल हो गया था। उसकी जान पहचान आईएमए ब्लड बैंक में काम करने वाले अभय और विनीत से हुई। उन्होंने बताया कि यहां पर कुछ लोग खून लेने के लिए आते हैं, लेकिन उन्हें डेनर नहीं मिलता है। इसके बाद उनके साथ मिलकर खून देने वाले लोगों को हजार दो हजार रुपये का लालच देकर उनका खून निकलवाकर मंहगे दाम में बेचने का काम शुरू कर दिया। उसके बाद मजदूरों के अड्डे, रेलवे और बस स्टेशन पर जाकर लोगों को पैसे का लालच देकर उन्हें आईएमए ब्लड बैंक में रिश्तेदार बताकर खून निकलवाने का काम शुरू कर दिया। पकड़ा गया धीरेन्द्र बीए पास तो अभय कक्षा 8 पास है।

पशुपति नाथ मंदिर के गेट पर खुले नाले में गिरे दो कांवड़िये

पुलिस टीम ने दोनों को सुरक्षित निकाला, बारिश में उफनाए नाले में गिरी बाइक फायर कर्मियों की मदद से निकाली गई

कार्यालय संवाददाता, बरेली

अमृत विचार : सावन के आखिरी सोमवार को जलाभिषेक के दौरान बड़ा हादसा बच गया। पीलीभीत बाईपास पर स्थित पशुपति नाथ मंदिर के गेट पर ही 10 फिट गहरे नाले में दो कांवड़िये बाइक समेत गिर गए। मौके पर मौजूद पुलिसकर्मियों ने सतर्कता दिखाते हुए दोनों कांवड़ियों को तत्काल सकुशल बाहर निकाल लिया। नाले में गिरी बाइक दमकल कर्मियों की मदद से निकाली गई।

सुभाषनगर थाना क्षेत्र के करगैना निवासी विक्की कुमार सिंह और जीआरपी कॉलोनी निवासी अशोक पशुपतिनाथ मंदिर में सावन के अंतिम सोमवार को जलाभिषेक करने के लिए पहुंचे थे। बारिश के चलते मंदिर के सामने हुए जलभराव में खुला नाला नहीं दिखाई पड़ा और साइड में बाइक खड़ी करते समय दोनों 10 फिट गहरे नाले में बाइक समेत जा गिरे। कांवड़ियों को नाले में डूबता देखकर मौके पर मौजूद पुलिस कर्मियों ने आनन-फानन में दोनों



इसी खुले नाले पर गिरे थे बाइक सवार कांवड़िये।

●अमृत विचार

को सुरक्षित बाहर निकाल लिया। कांवड़ियों के नाले में गिरने की सूचना पर बारადरी थाना प्रभारी धनंजय पांडेय भी मौके पर पहुंच गए। उन्होंने बताया कि नाले में पानी भरा होने के कारण कांवड़ियों की बाइक नहीं निकाली जा सकी। इस पर फायर ब्रिगेड को

सूचना दी गई। दमकल कर्मियों ने मौके पर पहुंच कर बाइक को बाहर निकाला। उन्होंने बताया कि कांवड़ियों को चोट नहीं आई है और दोनों सुरक्षित हैं। पुलिस कर्मियों की सतर्कता के चलते कांवड़ियों के साथ बड़ा हादसा होने से बच गया।

किशोरी से छेड़छाड़ के दोषी को तीन वर्ष कैद

विधि संवाददाता, बरेली

अमृत विचार : दस साल पहले घर में घुसकर 14 वर्षीय किशोरी से छेड़छाड़ करने के आरोपी थाना इज्जतनगर क्षेत्र निवासी भूरा उर्फ सुनील को कोर्ट ने परीक्षण में दोषी पाया। स्पेशल जज पॉक्सो एक्ट कोर्ट-3 देवशीष ने उसे तीन वर्ष सश्रम कारावास और 1500 रुपये जुर्माने की सजा सुनाई। वहीं पीडिता से मारपीट के आरोपी दोषी के माता-पिता, भाई और बहन को बरी कर दिया। जुर्माने की पूरी रकम पीडिता को बतौर मुआवजा दी जाएगी।

सरकारी वकील राजीव तिवारी ने बताया कि कोर्ट के आदेश पर थाना इज्जतनगर पुलिस ने किशोरी से छेड़छाड़, मारपीट, पॉक्सो एक्ट, अपमानित करने, धमकी देने की धाराओं में 5 के विरुद्ध रिपोर्ट दर्ज की थी। पीडिता

- 1500 रुपये का जुर्माना भी लगाया, 10 साल पहले घर में घुसकर की थी घटना
- पीडिता से मारपीट के आरोपी दोषी के माता-पिता, भाई और बहन बरी

की मां ने कोर्ट में अर्जी देकर बताया था कि 13 जून 2014 को पुत्री घर पर अकेली थी। भूरा घर की दीवार कूद कर घुस गया और पुत्री को दुष्कर्म करने की नयित से पकड़ लिया, विरोध करने पर तमंचा कनपटी पर रख दिया और छेड़छाड़ करने लगा। पुत्री बमृश्किल चंगुल से छूटकर बाहर निकल कर भागी। जब इस बात की शिकायत दोषी के परिजनों से की तो उन्होंने गालियां दीं, मारपीट कर धमकी देकर भगा दिया। अभियोजन ने पांच गवाह पेश किये।

रेलवे कॉलोनी की स्थिति देखने पहुंचे अफसर

खबर का असर

कार्यालय संवाददाता, बरेली

अमृत विचार : कैट क्षेत्र स्थित रेलवे कॉलोनी की बदहाल स्थिति को लेकर अब रेल यूनियन के पदाधिकारी सक्रिय हो गए हैं। सोमवार को रेल अधिकारियों और यूनियन प्रतिनिधियों ने संयुक्त रूप से कॉलोनी का निरीक्षण किया। कॉलोनी की जर्जर इमारतें, टूटी सड़को, जलनिकासी की व्यवस्था के अभाव और बिजली-पानी की अनियमित आपूर्ति को लेकर कर्मचारियों में लंबे समय से आक्रोश है। सोमवार को अमृत विचार ने इस समस्या को प्रमुखता से प्रकाशित किया। इसके बाद सोमवार को यातायात निरीक्षक ईस्ट सुरजीत कुमार, स्टेशन अधीक्षक केके गुप्ता, आईडब्ल्यू बरेली कैट अपूर्व सक्सेना के साथ एनई रेलवे मजदूर यूनियन के शाखा मंत्री राजेश दुबे, सहायक शाखा सचिव महेंद्र चंद्र और सेंट्रल कौंसिल मंबर सतीश



नरमू के पदाधिकारी भी अधिकारियों के साथ रेलवे कॉलोनी पहुंचे। ●अमृत विचार

- नरमू के पदाधिकारियों ने रेलवे अधिकारियों के साथ निरीक्षण कर बताई समस्याएं

कुमार निरीक्षण करने पहुंचे। निरीक्षण के दौरान यूनियन पदाधिकारियों ने अधिकारियों को समस्याएं बताई और तत्काल मरम्मत कार्य शुरू कराने की मांग की। उन्होंने कहा कि बरसों से कॉलोनी की मरम्मत नहीं हुई

इंजीनियर अब 7 को देंगे धरना

बरेली, अमृत विचार : पीडब्ल्यूडी के जेई देवदत्त पच्चौरी पर दर्ज मुकदमे से नाराज अभियंताओं ने सोमवार को प्रस्तावित धरना टाल दिया गया, क्योंकि कई अभियंताओं के बीच सहमति नहीं बनी। इसलिए अब 7 अगस्त को अपनी मांगों को लेकर धरना दिया जाएगा।

उत्तर प्रदेश डिप्लोमा इंजीनियर्स एसोसिएशन के अध्यक्ष देवदत्त पच्चौर बीते दिनों वरिष्ठ अभियंताओं से भिड़ गए थे। 21 जुलाई को पच्चौरी ने दमखोटा में निरीक्षण करने जा रहे एई राकेश कुमार से फोन कर अभद्रता कर जान से मारने की धमकी दी थी। कुछ दिन बाद ही निर्माण खंड भवन के एक्सईएन शशांक भांगव की पत्नी कविता से अभद्रता करते हुए उनका वीडियो बनाया था। वरिष्ठ अभियंताओं से अभद्रता मामले में पीडब्ल्यूडी के चारों खंड के एक्सईएन ने पच्चौरी के ट्रांसफर के लिए प्रमुख अभियंता को पत्र लिखा। एक्सईएन की एई पत्नी कविता की ओर से कोतवाली में देवदत्त पच्चौरी के खिलाफ रिपोर्ट दर्ज कराई है।

नगर निगम की महिला कर्मचारी की हत्या का आरोपी पति गिरफ्तार

कार्यालय संवाददाता, बरेली

अमृत विचार : नगर निगम की महिला कर्मचारी पत्नी की गला रेतकर हत्या करने वाले आरोपी पुलिस को थाना इज्जतनगर पुलिस ने गिरफ्तार कर लिया। पुलिस ने उसे सोमवार को कोर्ट में पेश किया जहां से उसे जेल भेज दिया गया। पुलिस ने उसपर 25 हजार रुपये का इनाम घोषित किया था। आरोपी ने पूछताछ में बताया कि वह उसका दूसरा पति था, लेकिन वह किसी तीसरे युवक से शादी करना चाह रही थी, इसलिए उसने हत्या की। 15 जुलाई को सिद्धार्थनगर में था। एक साल पहले दीपा से कुछ पैसे लेकर वह काम करने मुंबई चला गया। मगर उसके जाने के बाद दीपा का प्रेम प्रसंग थाना

- आरोपी बोला किसी तीसरे युवक से शादी करना चाहती थी पत्नी
- पुलिस ने आरोपी पति पर घोषित किया था 25 हजार का इनाम



आरोपी राजीव।

रजौव ने पूछताछ में बताया कि पति की मौत के बाद दीपा सफाई कर्मचारी के तौर पर नगर निगम में नौकरी कर रही थी। दीपा के पहले पति बबलू की मौत के बाद वह उसके साथ 2021 रिलेशनशिप में था। एक साल पहले दीपा से कुछ पैसे लेकर वह काम करने मुंबई चला गया। मगर उसके जाने के बाद दीपा का प्रेम प्रसंग थाना

भोजीपुरा के अली नगर निवासी अरुण मैसी से हो गया। अरुण के साथ वह डेलापीर के पास किराये का मकान लेकर रहने लगी थी। वारदात से चार दिन पहले ही वह मुंबई से लौटकर आया था और मकान किराए पर लिया तो दीपा दोबारा उसके साथ रहने को तैयार हो गई। उसने बताया कि दीपा साथ तो रह रही थी मगर अरुण से बात करना नहीं छोड़ा। इसी को लेकर 14 जुलाई की रात दोनों का झगड़ा हुआ। अगली सुबह दोनों दोबारा झगड़ने लगे और दीपा अरुण के पास जाने को कहने लगी। इस पर गुस्से आकर उसने कमरे में पड़ी चारपाई का पाया उठाकर दीपा को मारा। इसके बाद ब्लेड से गला रेतकर हत्या कर दी और फरार हो गया। थाना प्रभारी इज्जतनगर बिजेन्द्र सिंह ने बताया कि आरोपी को गिरफ्तार कर सोमवार को जेल भेज दिया।

मुकदमा खत्म कराने के बहाने 71 हजार ठगे

उधम सिंह नगर का एक बदमाश

गिरफ्तार, साथी फरार बरेली, अमृत विचार : बारदरी थाना पुलिस ने उधमसिंह नगर के एक बदमाश को चोरी की बाइक और लूट के मोबाइल के साथ गिरफ्तार किया है। उसका साथ पुलिस को चकमा देकर फरार हो गया। पुलिस ने गिरफ्तार बदमाश को कोर्ट में पेश करने के बाद जेल भेज दिया।

बारदरी पुलिस रविवार रात चेकिंग कर रही थी। इसी बीच सेटेलाइट से कुछ दूर विजय पेट्रोल पंप के पास पुलिस को देखकर दो बाइक सवार भागने का प्रयास करने लगे। पुलिस ने उनकी घेराबंदी की तो बाइक चलाने वाला युवक गिर गया, जबकि दूसरा फरार हो गया। पकड़े गए आरोपी ने अपना नाम संजू कुमार निवासी बंजरग विहार, थाना ट्रांजिट कैम्प, जिला उधम सिंह नगर उत्तराखंड बताया। आरोपी के पास से पुलिस को एक तमंचा, चोरी की बाइक और लूटा हुआ आईफोन बरामद हुआ।

कार्यालय संवाददाता, बरेली

अमृत विचार : महिला थाने में दर्ज मुकदमा खत्म कराने के नाम पर एक युवक से 71 हजार रुपये ठग लिए गए। पैसे वापस मांगे पर युवक को जान से मारने की धमकी दी गई। युवक ने एसएसपी से शिकायत की। इसके बाद थाना महिला पुलिस ने वृंदावन के डॉक्टर पर रिपोर्ट दर्ज कर ली है। जिला संभल के थाना चंदौसी के मोहल्ला सैमर टोला निवासी अर्जुन बाबू ने बताया कि उसके खिलाफ बरेली महिला थाने में दर्ज मुकदमा दर्ज हुआ। उसके परिचित मथुरा के वृंदावन के पुष्पांजलि फेस-1 निवासी डॉ. प्रवीन कुमार तिवारी ने कहा कि महिला थाने की इंस्पेक्टर उसकी परिचित हैं। एक लाख रुपये दे दी जाए तो मामले का निस्तारण करा दूंगा। जिसके बाद उसने डॉ.

- रुपये वापस मांगने पर युवक को दी जान से मारने की धमकी
- एसएसपी के आदेश पर वृंदावन के डॉक्टर पर रिपोर्ट

प्रवीन तिवारी को 71,400 रुपये ऑनलाइन और नकद के माध्यम से दे दिए। कुछ समय बाद उसे पता लगा कि उससे झूठ और धोखाधड़ी करके पैसे ले लिए गए। उसने जब पैसे वापस मांगने के लिए कॉल किया तो डॉ. प्रवीन ने गालीगलौज की और जान से मारने की धमकी दी। इसके बाद उसने कॉल उठाया थी बंद कर दिया। युवक ने चंदौसी में भी शिकायत दी लेकिन कोई कार्रवाई नहीं हुई। इसके बाद सबूत के साथ एसएसपी से शिकायत की गई। जिसके बाद एसएसपी के आदेश पर महिला थाने में रिपोर्ट दर्ज की गई है।

सिटी ब्रीफ

रोडवेज चालक के लिए सिर्फ 39 आवेदन आए

बरेली, अमृत विचार : बरेली रीजन में चालकों की भरती के लिए सेटेलाइट बस स्टैंड के पास क्षेत्रीय कार्यशाला में सोमवार को लगे भरती मेले में सिर्फ 39 लोगों ने आवेदन किया। बरेली रीजन के बरेली, रुहेलखंड, बदयू और पीलीभीत डिपो में सविदा पर 400 चालकों की भरती होनी है। आरएम दीपक चौधरी ने बताया कि सविदा चालक पद के लिए 39 लोगों ने आवेदन किए। इनका सत्यापन हो चुका है। इसी सप्ताह परिणाम जारी होगा।

डॉ. शुभम प्रजापति को मिली दूसरी रैंक

बरेली, अमृत विचार : एसआरएम राजकीय आयुर्वेद महाविद्यालय एवं अस्पताल 2017 बैच के शुभम प्रजापति को आल इंडिया आयुर्वेद पीजी प्रवेश परीक्षा में दूसरा स्थान मिला है। प्रज्ञा चौरसिया, सुमित यादव, संतोष कुमार, मधु सिंह, सीमा, सना यलिक, छाया पाल और अंसिता शुभांदे ने भी अच्छी रैंक पाई है। प्राचार्या पं. प्रीति शर्मा ने बधाई दी।

सिटी स्टेशन रोड एक माह में दूसरी बार हुई छलनी

कार्यालय संवाददाता, बरेली

अमृत विचार : पीडब्ल्यूडी की सड़क मरम्मत में एक बार फिर भ्रष्टाचार उजागर हुआ है। एक माह में दो बार पैचवर्क खड़ने पर विभाग की कार्यशैली पर सवाल उठ रहे हैं। ऐसा इसलिए भी क्योंकि पैचवर्क के नाम पर लाखों रुपये का बजट खपाया गया। बता दें, पीडब्ल्यूडी ने सिटी स्टेशन से किला जाने वाली रोड पर कांवड़ यात्रा शुरू होने से पहले पैचवर्क कराया था। कामचलाऊ तौर पर कराए गए पैचवर्क की गुणवत्ता पर सवाल इसके कुछ दिन बाद ही उठने लगे थे। जब सड़क पर बजरी बिखरी थी, लेकिन, जिम्मेदारों ने ध्यान नहीं दिया। नतीजतन, बारिश में पैचवर्क एक बार फिर पूरी तरह उखड़ने से सड़क

● बारिश में फिर उखड़ गया पैच वर्क, पानी भरने पर सड़क और गड्ढों का अंतर नहीं चल रहा पता

की हालत पहले से भी बुरी हो गई है। पैचवर्क उखड़ने पर काम की गुणवत्ता पर भी सवाल उठ रहे हैं। हालात यह है कि सड़क पर बारिश में चलना किसी खतरे से कम नहीं है। सड़क पर गड्ढों की भरमार के चलते इस पर चलने में हर पल हादसे का खतरा बना रहता है। आलम यह है कि गड्ढों में पानी भरने पर वाहन चालकों को गड्ढों का पता नहीं चल पा रहा है। पीडब्ल्यूडी के एक्सईएन भगत सिंह का कहना है कि सड़क पर गड्ढों की जानकारी नहीं है। अवर अभियंता को भेजकर सड़क दिखावाई जाएगी। इसके बाद गड्ढों को भरने के लिए पुख्ता इंतजाम किए जाएंगे।



हर बार बारिश में यही कहानी, कई जगह घुटने भर पानी

स्मार्ट सिटी : रविवार की रात से शुरू हुई बारिश से जनजीवन हुआ अस्त-व्यस्त, कई मोहल्लों की सड़कें बन गईं तालाब

कार्यालय संवाददाता, बरेली

अमृत विचार : रविवार की देर रात से शुरू हुआ बारिश का सिलसिला सोमवार को लोगों के लिए परेशानी का सबब बन गया। इस दौरान रुक-रुक कर हुई मूसलाधार बारिश के कारण सोमवार को कई मोहल्लों की सड़कों पर जलभराव हो गया था। अधिकांश जगहों पर जलनिकासी की व्यवस्था लड़खड़ा गई। प्रमुख सड़कों से लेकर मोहल्ले, बाजार और सरकारी कार्यालयों में पानी भर गया है, जिससे लोगों को काफी दिक्कतों का सामना करना पड़ा।



लाखों रुपये खर्च करने के बाद भी सुभाषनगर पुलिसिया के नीचे बारिश में जलभराव।

● अमृत विचार

● ड्रेनेज सिस्टम का हाल बेहाल घरों से निकलना हुआ मुश्किल

● निगम के कंट्रोल रूम पर जलभराव की शिकायतों की रही भरमार

इसे स्मार्ट सिटी नहीं वॉटर सिटी कहिये स्मार्ट सिटी के विभिन्न जगहों पर पानी भरने के कारण सोमवार को दिन कई लोगों ने सोशल मीडिया पर स्मार्ट सिटी को वॉटर सिटी कहकर टोल किया। लोगों ने कहा कि पांच करोड़ रुपये से नाला सफाई के बाद भी यह हाल है। जल निकासी की व्यवस्था नहीं है। इसको लेकर लोगों में सिस्टम के प्रति रोष है।

इक्लेव आदि इलाके जलमग्न हो गए हैं।

अगस्त के पहले ही सप्ताह में रिकॉर्ड बारिश

बरेली, अमृत विचार : अगस्त के पहले सप्ताह में ही बरेली में रिकॉर्ड बारिश दर्ज की गई है। मौसम विभाग के अनुसार इस अवधि में औसत 60 से 70 मिलीमीटर बारिश होती है लेकिन इस बार सोमवार को एक ही दिन में 86 मिलीमीटर बारिश रिकॉर्ड की गई। लगातार बारिश से लोगों को गर्मी से राहत मिली। सोमवार सुबह से ही आसमान में काले बादल छाए रहे और दिन की शुरुआत झमाझम बारिश के साथ हुई। लगातार होती बारिश से तापमान में भी गिरावट आई। भारत मौसम विज्ञान विभाग के अनुसार अधिकतम तापमान सामान्य से 3.1 डिग्री सेल्सियस कम 27.3 डिग्री सेल्सियस पर पहुंच गया। वहीं न्यूनतम तापमान 24.6 डिग्री सेल्सियस रहा, जो सामान्य से 1.5 डिग्री कम रहा। सुबह और शाम दोनों समय हवा में आर्द्रता यानी नमी 100 प्रतिशत दर्ज की गई। आंचलिक मौसम केंद्र लखनऊ के वरिष्ठ मौसम वैज्ञानिक डॉ. अतुल कुमार सिंह के मुताबिक फिलहाल बारिश का दौर जारी रहेगा। मंगलवार को बारिश के लिए ओरेंज अलर्ट जारी किया गया है और इस दिन मध्यम से भारी बारिश की संभावना जताई गई है। वहीं बुधवार को येलो अलर्ट जारी किया गया है।



जाम की समस्या का नहीं समाधान



सावन के आखिरी सोमवार को जुलूस के दौरान किला रोड पर भीषण जाम लग गया।

● अमृत विचार

जिला अस्पताल में हवा का संक्रमण रोकने को लगाए जाएंगे एयर फिल्टर

कार्यालय संवाददाता, बरेली

अमृत विचार : जिला अस्पताल में रोजाना सैकड़ों मरीजों की आवागमन होता है वहीं बड़ी संख्या में मरीज वाडों में भरती होते हैं। मरीजों के साथ तीमारदारों का भी जमावड़ा रहता है। ऐसे में यहां संक्रमण का खतरा भी अधिक रहता है। जिला अस्पताल प्रबंधन ने हवा से फैलने वाले संक्रमण को रोकने के लिए एयर फिल्टर लगाने का फैसला लिया है। इनकी खरीद भी कर ली गई है। अगले सप्ताह से वाडों में ये उपकरण लगाने की कवायद आरंभ कर दी जाएगी।

● ओपीडी, इमरजेंसी और टीबी वार्ड में उपकरण लगाने की हुई तैयारी

दरअसल, शासन की ओर से क्षय रोग उन्मूलन कार्यक्रम चल रहा है। बड़ी संख्या में टीबी के संदिग्ध रोगी भी अस्पताल में इलाज और जांच के लिए पहुंचते हैं। ऐसे में जिला अस्पताल में 17 एयर फिल्टर लगाने के प्रस्ताव को मंजूरी दी गई है। इसके तहत उपकरण लगाने के लिए कार्यदायी संस्था को भी नामित कर दिया गया है। विभागीय अधिकारियों के अनुसार बीते साल टीबी वार्ड में भरती मरीजों के कई तीमारदार भी जांच में क्षय रोग

वाडों में लगेंगे उपकरण एडीएसआईसी डॉ. अलका शर्मा ने बताया कि एयर फिल्टर लगने से मरीज, तीमारदारों के साथ ही इलाज करने वाले स्टाफ की भी संक्रमण से सुरक्षा हो सकेगी। बताया कि पहले चरण में अस्पताल के मेन, फ्रीमेल, डीआरटीबी और डीएस्टीबी वार्ड, ओपीडी, वेंटिंग परिया में एयर फिल्टर लगाए जाएंगे।

से ग्रस्त मिले थे। इस बाबत रिपोर्ट भी अस्पताल प्रबंधन ने शासन को भेजी थी।

आईजीआरएस: एक और अंक की उछाल, प्रदेश में बरेली चौथे नंबर पर

बरेली, अमृत विचार: आईजीआरएस में बरेली ने रैंकिंग में एक और अंक की उछाल मारी है। सोमवार को शासन स्तर से जारी जुलाई की रैंकिंग में बरेली को प्रदेश में चौथा स्थान मिला है। बरेली को 140 में से 134 अंक मिले हैं, जबकि जून में रैंक पांच थी। वहीं शाहजहांपुर ने प्रदेशभर में दूसरा स्थान पाया है, जबकि पीलीभीत को छठी रैंक मिली है। हालांकि बढ़ावू को 11वीं रैंक से संतोष करना पड़ा है।

इसके साथ ही जनपद की तीन तहसीलों फरीदपुर, तहसील बहेड़ी और तहसील सदर ने शत प्रतिशत अंक पाते हुए प्रथम स्थान पाया है। जबकि नवाबगंज तहसील को 96 अंक मिलने पर 44, मीरगंज को 95 अंक मिलने



कुतुबखाना और महानगर में 33 केवी लाइन ब्रेकडाउन

कार्यालय संवाददाता, बरेली

● सर्किट हाउस फीडर, हरुनगला और सीबीगंज में भी फाल्ट से रहा बिजली संकट

से आने वाली 33 केवी की दोनों लाइन ब्रेकडाउन में होने से चार घंटे से अधिक समय तक बिजली गुल रही। वहीं कुतुबखाना सबस्टेशन पर भी 33 केवी की लाइन में फाल्ट होने से बिजली का संकट रहा। सिविल लाइंस का सर्किट हाउस फीडर भी फाल्ट के चलते प्रभावित रहा। स्टेडियम रोड पर पोल में करंट आने की शिकायत पर शटडाउन लेकर फाल्ट ठीक कराया गया। सुभाषनगर में विद्युत उपकेंद्र समेत जगह-जगह जलभराव होने से घंटों बिजली ठप रही। सर्वोदय नगर

कुतुबखाना और शाहदाना में आज रहेगा शटडाउन

कुतुबखाना की 33 केवी लाइन पर मंगलवार को मरम्मत का काम कराया जाएगा। इसके चलते आला हजरत, सराय खाम, मोती पार्क, कोहाड़ापीर, हासिपटल, आलमगिरिगंज फीडरों पर सुबह 11 से लेकर 12 बजे तक बिजली गुल रहेगी। शाहदाना सबस्टेशन पर बंच केबल डालने का काम किया जाएगा। इसके चलते नरकुलार्गंज, गंगापुर, आलमगिरिगंज, मजदूरो का अड्डा, गंगापुर आदि क्षेत्र में सुबह 9 से शाम 3 : 40 तक का शटडाउन रहेगा।

में दोपहर 12 बजे से शाम पांच बजे तक बिजली गुल रही। सिविल लाइंस की नौमहला मस्जिद के पास ट्रांसफार्मर का ड्रि्यू उड़ जाने से बिजली गुल रही। संजयनगर, शाहदाना, कोहाड़ापीर, डेलापीर, जगतपुर आदि जगह पर भी बारिश में लोकल फाल्ट और ट्रिपिंग से बिजली कटौती होने से उपभोक्ता

परेशान हुए। हरुनगला सबस्टेशन के लक्ष्य फीडर पर सोमवार को पांच घंटे से अधिक की कटौती की गई। सुबह से लेकर दोपहर तक लगातार बारिश होने से फाल्ट ठीक करने में समय लगा, जिससे उपभोक्ता परेशान होते रहे। हालांकि शाम तक सभी जगह पर फाल्ट ठीक कराकर बिजली आपूर्ति को बहाल करा दिया गया।

पकड़े जाने पर रिकवरी निकाली गई है। एक जुलाई को डोहरा गांव के संजय पटेल ने शपथ पत्र के साथ मनरेगा लोकपाल के यहां शिकायत दर्ज कराई थी। इसमें ग्राम पंचायत में कराए गए कई कार्यों में धांधली और मनरेगा का भुगतान पति-पत्नी को किए जाने समेत कई गंभीर आरोप थे। मनरेगा लोकपाल शिशुपाल मौर्या ने बताया कि नियमानुसार एक परिवार में एक ही जाँव कार्ड बनाया जाता

पति-पत्नी के अलग-अलग जाँब कार्ड बनाकर किया फर्जीवाड़ा

कार्यालय संवाददाता, बरेली

अमृत विचार : बिथरी ब्लॉक के गांव डोहरा में मनरेगा में पति-पत्नी के जाँव कार्ड बनाकर फर्जीवाड़ा का मामला सामने आया है। यहां प्रधान, सचिव और तकनीकी सहायक ने नियम विरुद्ध तरीके से न केवल पति पत्नी के अलग-अलग जाँव कार्ड बनवाए, बल्कि उनके खाते में 89 हजार से अधिक का भुगतान भी किया।

मनरेगा लोकपाल शिशुपाल मौर्या की जांच में पति-पत्नी के जाँव कार्ड बनवाकर फर्जीवाड़े का मामला

● ग्राम डोहरा का मामला, प्रधान सचिव और तकनीकी सहायक से होगी मनरेगा के धन की वसूली

है। इसी पर पति-पत्नी और उनके अविवाहित बच्चे भी मनरेगा में काम कर सकते हैं, लेकिन एक ही परिवार की नीलम और उसके पति सुरेंद्र पटेल के अलग-अलग जाँव कार्ड बनवाए गए। इसके बाद दोनों के जाँव कार्ड से डिमांड जनरेट कर उनके नाम मस्टर रोल भी भरे गए। प्रक्रिया पूरी करते हुए खाते में 89,013 रुपये की धनराशि का भुगतान किया। कहा कि पति-पत्नी के जाँव कार्ड निरस्त करने के साथ ही फर्जीवाड़े में शामिल प्रधान, सचिव और तकनीकी सहायक पर उक्त धनराशि की वसूली निकाली गई है।

शहर में आज

- सोमनाथ मंदिर प्रभात नगर में शिव महापुराण शाम 4 से 7 बजे तक।
- नगर निगम के मीटिंग हाल में संभव जनसुनवाई सुबह 10 बजे।
- अखिल भारतीय कायस्थ महासभा का हरियाली तीज कार्यक्रम जनकपुरी शौल चौराहा पर शाम 4 बजे।

सिटी ब्रीफ

विज्ञान प्रतिभा खोज परीक्षा के आवेदन 30 सितंबर तक होंगे

बरेली, अमृत विचार : राष्ट्रीय प्रतिभा खोज परीक्षा के बाद अब विज्ञान प्रतिभा खोज परीक्षा में भी स्कूली छात्रों को शामिल होने का मौका मिलेगा। इसके लिए ऑनलाइन पंजीकरण शुरू हो गए हैं और अंतिम तिथि 30 सितंबर है। एनसीईआरटी, नेशनल साइंस म्यूजियम और विज्ञान भारती इसका आयोजन संयुक्त रूप से करते हैं। परीक्षा में निजी और सरकारी स्कूल के विद्यार्थी शामिल हो सकते हैं। राज्य सह समन्वयक अनुराग चित्रा ने बताया कि स्कूल स्तर से सफल छात्र राज्य स्तरीय और राष्ट्रीय स्तर की परीक्षा में शामिल होंगे।वेबसाइट www.vvm.org.in पर छात्र और छात्राएं पंजीकरण कर सकते हैं।

रुहेलखंड विवि में डिजिटल इन्क्लूजन लैब हुई शुरु

बरेली, अमृत विचार : रुहेलखंड विश्वविद्यालय के कंप्यूटर साइंस एंड इंफॉर्मेशन टेक्नोलॉजी (सीएसआईटी) विभाग में डिजिटल इन्क्लूजन लैब का उद्घाटन सोमवार को किया गया। लैब आईसीआईसीआई बैंक के सहयोग से स्थापित की गई है। मुख्य अतिथि नेशनल एकेडमी ऑफ साइंस के अध्यक्ष प्रो. विनोद कुमार सिंह रहे। अध्यक्षता करते हुए कुलपति प्रो. केपी सिंह ने कहा कि डिजिटल समावेशन के इस प्रयास से हमारे छात्र तकनीकी रूप से सशक्त होंगे। सीएसआईटी विभागाध्यक्ष प्रो. विनय ऋषिवाल, डीन एफआईटी डॉ. अर्चना गुप्ता, डीन अकादमिक प्रो. एसके पांडेय, मुख्य प्रोक्टर प्रो. रविंदर सिंह, प्रो. एसएस बेदी सहित अन्य मौजूद रहे।

शिविर में कांवड़ियों को दिया निशुल्क उपचार, फल बांटे

अमृत विचार : बरेली इंटरनेशनल यूनिवर्सिटी के रोहिलखंड मेडिकल कॉलेज एंड हॉस्पिटल की ओर से अमृत विचार कार्यालय परिसर में सावन के आखिरी सोमवार को कांवड़ियों के लिए विशेष स्वास्थ्य शिविर का आयोजन किया गया। शिविर में सुबह 9 से शाम 5 बजे तक बड़ी संख्या में पीलीभीत बाईपास से गुजरने वाले जल्लों में शामिल कांवड़ियों के स्वास्थ्य की जांच की गई। शिविर में मौजूद डॉक्टर ने कांवड़ियों का स्वास्थ्य परीक्षण किया। वहीं दवा भी वितरित की। कई कांवड़ियों

रुवि

एमबीए सभागार में क्रिएटिंग रिसर्व इको सिस्टम इन स्टेट यूनिवर्सिटीज विषय पर कार्यशाला आयोजित

नई दूरबीन ग्रहों की गतिविधियों का अध्ययन करने में सक्षम

कार्यालय संवाददाता, बरेली

अमृत विचार : रुहेलखंड विश्वविद्यालय के एमबीए सभागार में सोमवार को क्रिएटिंग रिसर्व इको सिस्टम इन स्टेट यूनिवर्सिटीज विषय पर कार्यशाला हुई। इसमें मुख्य वक्ता आर्यभट्ट रिसर्च इंस्टीट्यूट ऑफ ऑब्जर्वेशनल साइंस (एरीज) के निदेशक प्रो. मनीष नाजा ने खगोल विज्ञान के क्षेत्र में भारत की उपलब्धियों पर प्रकाश डाला। उन्होंने कहा कि एरीज की वेधशालाएं अंतरिक्ष अनुसंधान में अग्रणी भूमिका निभा रही हैं। हमने हाल ही में एक नई दूरबीन स्थापित की है, जो ग्रहों की गतिविधियों का अध्ययन

गूंजे भोले के जयकारे

भोले के जयकारों के बीच सोमवार देर शाम कछला से जल भरकर शहर पहुंचा गंगापुर के कांवड़ियों का जत्था। वहीं, बारिश में भीगते हुए जलाभिषेक करने के लिए श्रद्धालु मंदिरों में पहुंचते रहे। इस दौरान शिवभक्त उत्साहित नजर आए।

● अमृत विचार

आखिरी सोमवार पर हर-हर महादेव से गुंजायमान हुए शिवालय

सुबह मंदिरों के कपाट खुलने के साथ ही भक्तों की उमड़ी भीड़, जलाभिषेक कर परिवार के लिए मांगी सुख-समृद्धि

कार्यालय संवाददाता, बरेली

अमृत विचार: सावन के आखिरी सोमवार को नाथ मंदिरों और शिवालयों में श्रद्धा भाव के साथ भक्तों ने भगवान भोलेनाथ का पूजन और जलाभिषेक किया। सुबह मंदिरों के कपाट खुलने के साथ ही भक्तों की भीड़ उमड़ पड़ी। अलखनाथ मंदिर में देर रात से ही गंगाजल लेकर आए कांवड़ियों के जल्ये जुटने लगे थे। ब्रह्म मुहूर्त में मंदिर के कपाट खुले और बाबा अलखनाथ का पूजन शुरू हुआ। सबसे पहले डाक कांवड़ ने भगवान भोलेनाथ का जलाभिषेक किया। सुबह 8 बजे के बाद भक्तों की भीड़ बढ़ी और मंदिर के बाहर लंबी लाइन लग गई। सुरक्षा के मद्देनजर पुलिस और नागरिक सुरक्षा समिति की टीम तैनात रही। बाबा त्रिवेदीनाथ मंदिर में भक्तों ने बाबा का भव्य श्रृंगार किया। उनको दूध, दही, बेलपत्र, धतूरा, शहद, पान, सुपारी, मिठाई, फल, फूल समेत अन्य पूजन सामग्री अर्पित की। कई भक्तों ने भगवान भोलेनाथ को रुद्राक्ष की माला अर्पित की और उनसे आशीर्वाद लिया। धोपेश्वरनाथ मंदिर में भक्तों की कतार लगी रही। भगवान शिव का भक्तों ने दर्शन पूजन किया। मढ़ीनाथ मंदिर में लोगों ने भगवान शिव का पूजन किया और आस्थापूर्वक जलाभिषेक कर मंगल कामना की। शहर के अन्य शिवालयों में सुबह से ही शिवभक्त हर-हर महादेव का जयकारा लगाते हुए जुट गए और जलाभिषेक किया। भक्तों ने विधिविधान से नाग पूजन और शिव श्रृंगार किया। भक्तों ने मन्दिर में स्थापित 108 शिवलिंगों पर बारी-बारी से जलाभिषेक किया।

● मंदिरों में पुलिस और नागरिक सुरक्षा समिति मुस्तैद रही

● भक्तों ने नाग पूजन और शिव का श्रृंगार किया

ही शिवभक्त हर-हर महादेव का जयकारा लगाते हुए जुट गए और जलाभिषेक किया। भक्तों ने विधिविधान से नाग पूजन और शिव श्रृंगार किया। भक्तों ने मन्दिर में स्थापित 108 शिवलिंगों पर बारी-बारी से जलाभिषेक किया।

● अमृत विचार

धोपेश्वरनाथ मंदिर जाते श्रद्धालु।

● अमृत विचार

आनंद आश्रम मंदिर

धोपेश्वरनाथ मंदिर

सिटी डायरी

दीपिका के सिर सजा तीज क्वीन का ताज

बरेली, अमृत विचार : महावर वैश्य महिला मंडल की ओर से द्वितीय तीज महोत्सव का आयोजन रविवार को मनोहर भूषण इंटर कालेज परिसर में हुआ। रुचि वैश्य, कमलेश गुप्ता, मंजु गुप्ता, लता गुप्ता, सीमा गुप्ता व दिव्या गुप्ता ने सरस्वती वंदना कर कार्यक्रम की शुरुआत की। इसके बाद वेस्ट ड्रेस, फनी विवज, गेम और तीज क्वीन का आयोजन हुआ। जिसमें तीज क्वीन का खिताब दीपिका महावर के सिर सजा। इसके साथ ही लकी झा की विजेता आशा गुप्ता और वेस्ट ड्रेस की विजेता मनीषा गुप्ता और श्रेया गुप्ता रही। इस महोत्सव में महिलाओं के साथ ही बच्चों ने भी बढ़-चढ़ कर हिस्सा लिया। मनोहर भूषण इंटर कॉलेज के प्रधानाचार्य डॉ. मनोज कुमार सक्सेना का स्वागत कर स्मृति चिन्ह भेंट किया गया। लकी झा का उपहार नर्मदा गुप्ता और राजकुमारी गुप्ता ने दिया। कार्यक्रम में संरक्षक पीडी गुप्ता, प्रेम हरि गुप्ता, गजानंद प्रसाद गुप्ता, कैलाश चंद्र गुप्ता, अध्यक्ष मोहन गुप्ता, कोषाध्यक्ष कपिल गुप्ता, महामंत्री गौरव कुमार गुप्ता समेत अन्य मौजूद रहे। रुचि गुप्ता और दिव्या गुप्ता ने प्रतियोगिताओं का नेतृत्व किया और संचालन मीनू गुप्ता ने किया।

जलाभिषेक यात्रा निकाली

बरेली, अमृत विचार : नाथ नगरी बरेली जलाभिषेक समिति की ओर से सोमवार को जलाभिषेक यात्रा के सातवें और अंतिम चरण का आयोजन किया। यात्रा शहामतगंज के सेंट गिरघारीलाल मंदिर से शुरू होकर बाबा पशुपतिनाथ मंदिर तक पहुंची। समिति के अनूप अग्रवाल के नेतृत्व में यात्रा शुरू हुई। यात्रा बाबा पशुपतिनाथ मंदिर पहुंची, जहां 108 शिवलिंगों पर रुद्राभिषेक और शिव श्रृंगार किया गया। त्रिवेदीनाथ मंदिर भी पूजन किया। ब्रजवासी लाल, मनोज देवल, अनूप अग्रवाल, मीरा देवल, शोभित अग्रवाल मौजूद रहे।

कांवड़ियों को पानी, जूस व फल बांटे

बरेली, अमृत विचार : किला क्रॉसिंग के पास राइट जगरण युवा संगठन अल्पसंख्यक प्रकोष्ठ के जिला अध्यक्ष शशू काजमी, महानगर अध्यक्ष अरबाज खान ने सोमवार को कांवड़ियों के लिए पानी, जूस और फल आदि वितरित किए। भाजपा के वरिष्ठ नेता एडवोकेट अनिल कुमार सक्सेना, अल्पसंख्यक वेल फेयर सोसायटी की प्रदेश अध्यक्ष माहिरा नकवी, अरशद हुसैन, अतीक अहमद, डॉ. असद जैदी, मौसम रिजवी, मुहम्मद कासिम, जफर खान आदि मौजूद रहे।

डॉ. अनीस बेग और पीडीए ने किया कांवड़ियों का स्वागत

बरेली, अमृत विचार : सावन माह के पावन अवसर पर डॉ. अनीस बेग ने पीडीए की ओर से कैट विधानसभा के सरन हॉस्पिटल के पास क्षेत्र में कांवड़ियों का भव्य स्वागत किया। डॉ. अनीस बेग के नेतृत्व में शिव भक्तों को फल, जलपान की सुविधा उपलब्ध कराई गई। पुष्पवर्षा कर कांवड़ियों का सम्मान किया। डॉ. अनीस ने कहा कि यह सेवा कार्य हमारी सामाजिक एकता और सांप्रदायिक सौहार्द की मिसाल है। सभी से अपील की कि कांवड़ यात्रा के दौरान शिवभक्तों का सहयोग करें और शांति एवं अनुशासन बनाए रखें। कार्यक्रम में परवेज यार खान, सलमान शम्सी, अब्दुल जब्बार, आदित्य कश्यप, गौरव, सनी, नसीर अहमद, नितिन बाल्मीकि, नसीर अहमद, डालचंद बाल्मीकि, निषाद अहमद, रजा, खुशीद अलम, दानिश नूरी, डॉ सुदीप सरन, सकूर, अरमान खान, रश्मी खान शामिल थे।

रुवि

एमबीए सभागार में क्रिएटिंग रिसर्व इको सिस्टम इन स्टेट यूनिवर्सिटीज विषय पर कार्यशाला आयोजित

नई दूरबीन ग्रहों की गतिविधियों का अध्ययन करने में सक्षम

कार्यालय संवाददाता, बरेली

अमृत विचार : रुहेलखंड विश्वविद्यालय के एमबीए सभागार में सोमवार को क्रिएटिंग रिसर्व इको सिस्टम इन स्टेट यूनिवर्सिटीज विषय पर कार्यशाला हुई। इसमें मुख्य वक्ता आर्यभट्ट रिसर्च इंस्टीट्यूट ऑफ ऑब्जर्वेशनल साइंस (एरीज) के निदेशक प्रो. मनीष नाजा ने खगोल विज्ञान के क्षेत्र में भारत की उपलब्धियों पर प्रकाश डाला। उन्होंने कहा कि एरीज की वेधशालाएं अंतरिक्ष अनुसंधान में अग्रणी भूमिका निभा रही हैं। हमने हाल ही में एक नई दूरबीन स्थापित की है, जो ग्रहों की गतिविधियों का अध्ययन

आज का युग इंटर डिस्प्लिनरी रिसर्च का है। विज्ञान और प्रौद्योगिकी के साथ-साथ सामाजिक विज्ञान के क्षेत्र में भी नवाचार आवश्यक है। कुलपति प्रो. केपी सिंह ने कहा कि हमारा विश्वविद्यालय शोध एवं नवाचार के क्षेत्र में निरंतर नए कीर्तिमान स्थापित कर रहा है। हाल ही में हमने इन्फ्लेक्शन के साथ एक ऐतिहासिक समझौता ज्ञान किया है हमारे शोधार्थियों को 10,000 से अधिक अंतरराष्ट्रीय शोध पत्रिकाओं तक निशुल्क पहुंच प्राप्त होगी। विगत तीन वर्षों में हमने 250 से अधिक पेटेंट दाखिल किए हैं, जिनमें से 78 को स्वीकृति प्राप्त हो चुकी है। यह हमारे संकाय सदस्यों और छात्रों के

शैक्षणिक सहयोग को मजबूत करने की आवश्यकता है। हम रुहेलखंड विश्वविद्यालय के साथ छात्र विनिमय कार्यक्रम शुरू करने पर विचार कर रहे हैं। आईआईटी कानपुर के अध्यक्ष प्रो. विनोद कुमार सिंह ने कहा कि

अथक प्रयासों का परिणाम है। उन्होंने कहा कि हमने आईआईटी कानपुर, सीएसआईआर प्रयोगशालाओं और अंतरराष्ट्रीय संस्थानों के साथ 15 से अधिक एमओयू किए हैं। कार्यशाला के दौरान विश्वविद्यालय द्वारा उपलब्ध कराए जा रहे शोध संसाधनों स्कॉप्स और एल्सेवियर जर्नल्स की सदस्यता, 50 हजार से अधिक ई-बुक्स और शोध पत्रों तक पहुंच, डिजिटल लाइब्रेरी सुविधा और पेटेंट फाइलिंग के लिए विशेष मार्गदर्शन सेल पर चर्चा हुई। इससे पहले अतिथियों का स्वागत शोध निदेशक प्रो. आलोक श्रीवास्तव और कार्यक्रम संयोजक डॉ. इरम नईम ने किया। प्रो. बृजेश कुमार ने धन्यवाद प्रस्तुत किया।